



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۵/۰۲/۱۱

جورج فوستر
ترجمه: رحمت آریا

د جورج فوستر یون لیک: له بنگاله تر لندن سفر

دوهم ټوک

(۱۸)

کشمیري جامي په دې ډول دي : يوه لويه لونگی چې په بي سيلقي ډول سره اغوستل کېږي؛ له وړيو جوړ يو پنډ واسکت يا صدری چې پلن لستوني لري؛ يوه کڅوړه چې ول په ول تاو سوې او تر ملا تاويزي. تر واسکت لاندي د اغوستلو يو شی چې په دقيق ډول ورته پوښ ويلی سو د ټولني د لوړو پارکو يا طبقاتو خلک يو کميس (پيراهن) اغوندي خو د ټيټو پارکو خلک هيڅ تحتاني جامي نه اغوندي او خپلي ملاوي نه ټري. کله چې له دغو کسانو سره د هغوی په پلرني ټاټوبي کې مخامخ سوم نو د هغوی د جامو بڼو، د مخونو جدي او اوږدو بڼو او د ږيرو جوړبڼت ته په کتلو دې باور ته ورسېدم چې گني د يهودي ملت منځ ته راغلی يم. همدا تصور د بناغلي (فرانسيسکو – ژ) برنييه [1] ذهن ته هم ورغلی وو او هغه خو لا د يوه بل گام په اوچتولو هڅه کړې ثابته کړې چې دوی د يرغمل سويو يهودانو له قبایلو څخه دي او ددې کار لپاره له داسې استدلالونو څخه کار اخلي چې د پاخه بنسټيز او اساسي استدلال په پرتلي ظاهر ا افناغ کونکي دي. [2]

¹ -Mr. Bernier

² - فرانسوا برنييه يا فرانسيسکو برنييه François Bernier يو فرانسوی طبيب او سيلانی وو چې په اولسي پيړۍ کې د خپل مفصل يون لیک يا سفرنامې په پار شهرت لري. فرانسوا برنييه خپل يون لیک د «مغولو په امپراتورۍ کې سفر Travels in the Mogul Empire» تر عنوان لاندي ليکلی دی چې له ۱۶۵۶ تر ۱۶۶۸ ز کال پورې يې د مغولو په امپراتورۍ کې سفرونه کړي دي. فرانسوا د هندوستان او د مغولو د دربار د شرحې په لړ کې له «افغانانو» څخه يادونه کوي. د فرانسوا لیکني اغلب دغه ټکي رانغاړي :

د مغولو د دولت او د وسله وال ځواک جوړښت : فرانسوا برنييه د مغولو په امپراتورۍ کې د بيلابيلو قومي ډلو يادونه کوي چې له هغې ډلې څخه «افغانان»، مغول، فارسيان او هنديان يادوي چې په دربار کې يې مختلف منصبونه درلودل. فرانسوا برنييه په دې باور دی چې د مغولو د سلطنت د وسله وال ځواک لپاره يوه ستره منبع د باندنيو سرتيرو تل مدام راتگ دی چې د سيل په شان راروان دي؛ برنييه دغه سرتيري عمدتاً د «تورکانو او افغانانو» په نوم يادوي. د سياسي ځواک له اړخه : برنييه په خپلو خبرو کې د اورنگ زيب د سلطنت شرحه ورکوي او هلته په دربار کې بيلابيلې ډلې يادوي چې په امپراتورۍ کې حاضر اشراف له افغان يا «پهان» سرتيرو سره تعاملات لري.

د تاريخي شنې يا تحليل له اړخه : تاريخي شنې چې د فرانسوا برنيې اثر ته مراجعه کوي وايي چې افغانانو د مغولو په امپراتورۍ باندې پراخ اغيز درلود لکه په ډيلي باندې د افغانانو يرغل چې د ډيلي پانگه يې افغانستان ته يوړله او د مغولو د سلطنت لمنه يې عملاً ورتوله کړله. کارل مارکس او انگلس هم د برنييه له شننو څخه يادونه کړې ده

فرانسوا برنييه د مغول امپراتور اورنگزيب د صدراعظم يا لوی وزير جعفر خان يادونه کوي او وايي چې د جعفر خان ميرمن يوه ډيره هونبهاره پيښتنه «افغانه» ده. په دې توگه مور گورو چې فرانسوا برنييه لومړنی اروپايي دی چې په هندوستان کې د افغانانو او مشخصاً د پښتنو يادونه په اولسي پيړۍ کې کوي او ورسې څه د باندې سل کاله وروسته زموږ اوسنی ليکوال جورج فوستر لومړنی اروپايي دی چې عملاً افغانستان ته او د افغانستان توابعو سيمو ته سفرونه کوي او د افغانانو، پښتو، د افغانستان د دولت، د افغان دولت، د افغان امپراتورۍ او کله هم د دراني د امپراتورۍ يادونه کوي. - ژ

د پاڼو شميره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليږلو مخکې په خپر و لولئ

د بنځو جامې هم د نارینه وو د جامو په شان بې ډوله دي او د هغوی له طبیعي بنايست سره مناسبې نه بریښي. د هغوی اصلي جامې چې اغلباً یوازینی جامې دي چې دوی یې اغوندي له مالوچو جوړې جامې دي او د یوه اوږده او پراخ کمیښ په شان جوړې سوي دي. هغوی د خپلو وینتانو پر سر چې یوه کوچنۍ لري یوه تنگه خولۍ اغوندي او معمولاً ارغواني رنګ لري او له وړیو جوړې سوي دي؛ د خولۍ شا ته له هماغه جنسه یوه مثلي توتې نښتې ده چې کښته تللي او د وینتانو ډیری برخه پوښي. د خولۍ تر لاندې ژۍ لاندې یو کوچنۍ لونګۍ ډوله توکر دی چې شا ته په یوې لنډې غوټې ترل سوی دی او داسې ښکاري چې دا دې یوازینی پسونیز توکی وي. ښایي تاسو به خوښ سئ چې که زه د عادي بنځو د جامو یادونه وکړم ځکه هغوی یوازینی کسان دي چې په عام محضر کې لیدل کیږي. د لوړو پارکو یا طبقاتو مېرمنې په ندرت په آزادې فضا کې لیدل کېږي؛ ددې ترڅنګ ان دغه یادونه او اشاره هم د هیڅ مسلمانې ټولني د کورنیو د بنځو له دودونو او رواجونو سره سمون نه خوري.

کشمیریان په تن پیاوړي او په څېرو بنايسته دي او له دې چې د جغرافیوي عرض البلد په څلورديرشمو درجو کې استوګن دي نو کولی سو ووايو چې د هغوی د بدن پوستکي روښانه دي. د هغوی مېرمنې د فرانسې یا اسپانيې په سویل کې د قهوه یي رنګو وینتانو لرونکو مېرمنو په توګه یادوي. خو له دې سره سره که څه هم زه مخکې له مخکې د هغوی د رابښکون او جذابیت تر اغېزو لاندې وم ما ته یوه د پام وړ ناامیدي پیدا سوه؛ سره له دې چې یو شمېر نڅاګرې ښځې مې ولیدلې چې د خپلو ښکلاوو او رابښکون د ځانګړتیاوو له کبله مشهورې وې. د هغوی په هیکلونو کې معمولاً یو ډول زمختي لیدل کېږي چې په پلنو او هموارو ځانګړتیاوو سره مشخص کېږي او اغلب وختونه پندې پښې لري؛ حال دا چې د پوستکي د رنګ له اړخه تر هر چا سر دي خو په څرګنده د لویدیځ هند د یو شمېر ولایتونو د جذابو بنځو د ظاهر او رعایي تر اغېز لاندې راځي.

یو وخت کشمیر د بډایو او شتمنو کسانو لپاره په کنچنیو یا فواحشو ډک وو چې هم شتمني او هم مستي وې خو هغه درانده مالي اخراجات چې افغانانو غوښتل ددې لامل سول چې ددوی شمېر د پام وړ کچې ته راټیټ سي او اکثر کسان چې تر اوسه پاتې دي هغوی له سخت فقر او رېږو سره مخامخ دي. [3] هغه لږ شمېر چې ما لیدلي دي په نڅا کې د خپلو وړتیاوو او په ښکلو ځانګړو غرونو باندې یې ماته ډیرې خوشحالی راوړي دي. ددې ترڅنګ غواړم ووايم، چې وروسته مې هېر نه سي، د کشمیر مېرمنې د دولت له سرکوبګر ماهیت او یا نا مساعدو شرایطو په صرف نظر سره له ځانه د زیږون استثنایي وړتیا ښيي؛ هیڅ داسې مضر اغیز چې په دوی کې د تکثر خنډ وګرځي نه دی لیدل سوی او دا د ستاینې وړ خبره د هڅو په مټ ساتل سوي ده. زه خپل ځان په دې مکلف نه ګنم چې د هغه فزیکي فضیلت د جرړو په اړه پلټنه وکړم چې ددې ملت په بنځو او نارینه وو کې پریمانه موندل کېږي، خو دومره تاسو ته وایم چې ددې ځای

³ -The city of Kashmire once abounded with courtezans, equally gay and affluent ; but the rigorous contributions of the Afghans have greatly reduced their number, and driven moft of thofe that remain into a languid poverty. {Volume II page 22, PDF format both volumes combined page 365}

د پاڼو شمېره: له 2 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکنې د لیکنیزې ښې پاروالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ

اوبه په کبانو باندې ډکې دي او دا د تولید مثل لپاره یو محرک گڼل کېدای شي او د خلکو لپاره د خوراک اصلي سرچینه ده.

د کشمیري ژبې سرچینه د سانسکریت ژبه ده او د مرهټه وو له ژبې سره ورته والی لري خو لږ تونده او شډله ده. همدغه شډل توب ددې لامل گرځېدلی چې سیمه ییز خلک خپلې سندرې په پارسي جوړې کړي او یا د پارسي شاعرانو آثار ومني. خو له دې سره سره چې د ژبې لحن یې لږ شډل دی تاسو به دلته په دې سیمې کې په ندرت داسې څوک ومومئ چې که ځوان وي یا بوډا د موسیقۍ قدر دې ونه کړي.

کشمیریان خوشحاله او شور او له رور ډک خلک دي او تلذذ او خوند اخیستلو ته شدیداً لېوالتیا لري. هېڅوک ددوی په اندازې د پانگې او ثروت په لټه کې لېوالتیا او اشتیاق نه لري او هېڅوک ددوی په اندازې د ثروت په لاس ته راوړلو کې نوبت او خلاقیت هم نه لري او یا د بي ځایه اسراف لپاره د نوبت لارې چارې ونه لټوي. کله چې یو کشمیری ان له کومې ټیټې پارکې یا طبقې څخه لس (انگلیسي - ژ) شیلینگه تر لاسه کړي نو د وخت له تلف کولو پرته خپله ډله راټوله کړي او د سیند غاړې ته ځي ترڅو خپله وروستی پیسه مصرف کړي. د افغان حکومت ظالمانه طبیعت، چې پر دوی باندې د ظلم بیلابیل ډولونه تحمیلوي نه سي کولی د انحطاط پر لور د هغوی دا پیاوړې لېوالتیا له منځه یوسي. راپور ورکړل سوی چې له هندوستان څخه ددوی د هیواد له جلا کیدلو راهیسې ددوی په چارچلند کې د پام وړ بدلون راغلی دی. [4] دوی د مغولانو د سخاوت او جورجاري یا د مدارا په انگېزې په خپلو عیشونو کې ډوب او خپلې نوبتگري لېوالتیاوې یې څرگندولې. هغوی په ځل-بلي جامو کې لیدل کېدل او مجلې ودانې یې جوړولې او خوندورو خوراکونو ته یې زبښته ډېره لېوالتیا درلوده. ددې ولایت لومړیتوبونه په دربار کې تر دې اندازې ملاتړ تر لاسه کاوه چې ددې ځای د واکمنو پر ضد هر ډول شکایت ته په ځیر غوږ نیول کېده او ددې ځای د استوگنو پر ضد هر ډول هڅه به یا ژر تر ژره مهار او یا مجازات سوه.

د اورنگ زیب د حکومت پر مهال کله چې د امپراتورۍ د بېلابېلا سیمو مالیاتي عاید د نن ورځې له مالیاتي عاید څخه پورته وو، له کشمیر څخه د راټول سوي عاید اندازه درې نیم لک روپۍ وې. خو اوسمهال افغان والي له شل لکو روپو څخه لږ عاید نه تر لاسه کوي او که دی خپل خراج په موقع دربار ته واستوي نو والي ته اجازت سته چې له هر ډول عواقبو پرته له شدت عمل څخه کار واخلي. [5] د سخت گیرۍ دغه شدید ډول د کشمیریانو پر کړو وړو اغېزه کړې ده، دوی د افغانانو له ظلم او ستم څخه ویره او وحشت لري او د خپل ثروت له بنوولو څخه ډارېږي. [6]

⁴ -Nor can the despotism of an Afghan government, which loads them with a various oppression and cruelty, eradicate this strong tendency to dissipation, yet their manners, it is faid, have undergone a manifeft change, since the dismemberment of their country from Hindostan. {Volume II page 23, PDF format both volumes combined page 366}

⁵ - In the reign of Aurangzebe, when the revenue of the different portions of the empire exceeded that of the present day, the sum collected in Kashmire amounted to three and a half lacks of rupees , but at this time, not less than twenty lacks are extracte d by the Afghan governor, who, if his tribute be regularly remitted to court, is allowed to execute with impunity every act of violence. {Volume II page 23, PDF format both volumes combined page 366}

⁶ - This extreme rigor has sensibly affected the deportment and manners ners of the Kashmirians , who shrink with dread from the Afghan oppressions, and are fearful of making any display of opulence. {Volume II page 23 - 24, PDF format both volumes combined page 366- 367}

د پاڼو شمېره: له 3 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکنې د لیکنیزې بڼې پازوالي د لیکوال په غاړه ده ، هبله من یو خپله لیکنه له رایرلو مخکې په ځیر و لولئ

يوه جیورجیایي سوداگر چې ډېره موده یې په دې سیمې کې تېره کړې ده د کشمیر په هکله راته د قناعت وړ معلومات راکړل. هغه وویل کله چې دې ولایت ته د لومړي ځل لپاره راغلم نو یو معتدل او نرم چلند سړی په کې واکمن وو، د ولایت خلکو به له ځانه یې بندوباري، هوسبازي او اسراف څرگنداوه. خو د وروستي والي له حکومتولۍ را په دیخوا چې یو افغان دئ د هغه د توند، خبمناک او حریص طبیعت له کبله خلک زړه تورن سوي دي او ژوند بڼه یې مخ په ځور او زوال ده، جامې یې نامرتبې دي؛ سره له دې چې دغو خلکو مخکې ډیرې خبرې کولې خو اوس د لومړنیو معلوماتو په ورکړه کې اکره کوي. [7]

نور بیا

په کشمیر کې زما د استوګنې...

[قدرمنو لوستونکو! د بناعلي رحمت آریا د آرشیف: لینک](#)

⁷ -He said that when he first visited the province, which was governed by a person of a moderate disposition, the people were licentious, volatile and profuse. But, that since the administration of the late chief, an Afghan of a fierce and rapacious temper, they had become dispirited, their way of living mean, their dress slovenly, and though of a temper proverbially loquacious, they were averse from communicating ordinary intelligence. {Volume II page 24, PDF format both volumes combined page 367}

د پاڼو شمېره: له 4 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلپکني د لپکنيزي بني پازوالي د لیکوال په غاړه ده، هيله من یو خپله لیکنه له رالیرولو مخکې په څیر و لولئ